



Дарагі малады чалавек! У двух папярэдніх этапах падрыхтоўкі да Сусветных дзён моладзі (СДМ) у Мадрыдзе (лістапад, снежань) спачатку мы разважалі аб тым, чаму арганізаваны Дні моладзі, затым хацелі адказаць на больш асабістыя пытанні, чаму я намерваюся прыняць удзел у СДМ і чаго я чакаю ад іх? Спадзяюся, што ў вас знайшоўся час для агульнага разважання аб будучай дарозе ў Мадрыд, або яшчэ знойдзеце найбліжэйшую нагоду паразмаўляць пра гэта з душпастырамі ў вашых супольнасцях. У межах трэцяга этапу падрыхтоўкі давайце адкажам на пытанне: “Якім Касцёл бачыць маё падарожжа ў Мадрыд і як я бачу цэласнасць шляху майго жыцця?”

Для плённай падрыхтоўкі да падарожжа звычайна накіроўваецца спецыяльнае пажаданне на дарогу. Кожны раз мы вяртаемся да яго, каб зразумець, ці мы не сышлі з правільнага шляху на бездарожжа.

Тым пажаданнем-“маяком” Касцёла на СДМ у Мадрыдзе былі выбраны дэвіз-праграма – “Укарэненыя і ўбудаваныя ў Хрысце, і ўзмоцненыя ў веры” (Клс 2, 7).

Гэта ёсць свайго роду шыфр кожнага паспяховага добрага шляху нашага жыцця. Пераносзячы гэты шыфр у кожную сітуацыю, можна правільна прачытаць шлях прызначэння да святасці і Збавення. Дарога ў Мадрыд – гэта фрагмент шляху майго жыцця, падчас якога я хачу адкрыць прызначэнне да святога жыцця. † Гродна



Хрыстус з’яўляецца Тым, да якога я няспынна суадношу сітуацыю свайго жыцця і пытаюся ў Яго рады, як у блізкага Сябра. Асабліва тады, калі шлях з’яўляецца заблытаным і небяспечным, я павінен падацца назад. Я вяртаюся на добры шлях, каб прызнаць, што страціў з вачэй гэты найважнейшы “маяк”. Адзіна разумнае – гэта крочыць за ўказаннямі Хрыста. Падумаўце над двума пытаннямі:

“Як я рэалізую гэты шлях?”, “Як я магу быць прыдатны для рэалізацыі гэтага вызначанага шляху ў адносінах да другой асобы?” Хрыстус заклікае і хоча пачуць наш адказ. Ён забяспечвае нас рознымі ўменнямі і талентамі. Развіццё і выкарыстанне гэтых талентаў нясе шмат радасці і шчасця. Варта задумацца: рабіць штосьці добра – гэта значыць памнажаць шчасце ў сабе і перадаваць яго ўсім!

Ідэя:

“Які асабіста ты вызначыў б жыццёвы дэвіз, што пераклікаўся б з дэвізам СДМ: “Укарэненыя і ўбудаваныя ў Хрысце, і ўзмоцненыя ў веры” (Клс, 27)?” Падзяліся гэтым са

III этап падрыхтоўкі да СДМ у Мадрыдзе (студзень 2011 г.)

Аўтар: кс. Антоні Грэмза
21.01.2011 03:00

сваімі калегамі і сяброўкамі і абгрунтуй, чаму ты хацеў бы рэалізаваць дэвіз?

Я жадаю вам, дарагая моладзь, добра прадумаць і адкрыта паразмаўляць на тэму праграмы СДМ і шляху ўласнага жыцця. Не бойцеся думаць і выказацца на найбольш асноўныя тэмы свайго жыцця!

Няхай на шляху падрыхтоўкі як “маяк” суправаджаюць Вас словы Бэнэдыкта XVI, скіраваныя да маладых у мінулым годзе ў Рыме: “Дарагая моладзь, гэты час падрыхтовак да СДМ у Мадрыдзе з’яўляецца таксама нязвычайнай нагодай адчуць ласку прыналежнасці да Касцёла, Цела Хрыста. Сусветныя дні моладзі раскрываюць дынамізм Касцёла і яго вечную маладосць. Кожны, хто любіць Хрыста, любіць Касцёл. Таму культывуйце ініцыятывы, якія дазваляюць маладым людзям адчуваць, што яны з’яўляюцца членамі Касцёла ў поўным адзінстве з пастырамі і наступнікамі Пятра. Маліцеся як супольнасць, адкрываючы дзверы вашых парафій, таварыстваў і рухаў, каб усе маглі адчуваць сябе ў Касцёле, як дома, дзе яны каханыя любоўю самога Бога”.